

# Рафаэль Ганиев: «Белем һәм тәрбиянен яңа үрнәкләре — заман таләбе»

мәгариф



Тиздән мәктәпләрдә соңгы кыңгырау яңгыраячак. Агымдагы елда Әлмәт муниципаль районында 11 нче сыйныфны - 1090 һәм 9 нчы сыйныфны 2074 укучы тәмамлай. Шуларның 120 се алтын һәм көмеш медаль ияләре булып, дигән ышаныч бар. Уку елы тәмамлану чыгарылыш сыйныф укучылары өчен генә түгел, гомумән, мәктәп, педагогик коллективлар, мәгариф идарәсе өчен дә мөһим вакыйга, 9 ай дауамында башкарылган эшләр, ирешелгән уңышларны барлау, киләчәккә яңа планнар билгеләү чоры да. Барлык күрсәткечләр буенча да 2012-2013 уку елы Әлмәт районы һәм шәһәре мәктәпләре өчен уңышлы булды, дип әйтәргә нигез бар. Өңгәмәдәшәбез - Мәгариф идарәсе житечкесе Рафаэль Марат улы Ганиев.

**— Рафаэль Маратович, федераль, республика проектларының кайсылары район һәм шәһәр мәктәпләрендә уңышлы кулланыла дип саныссыз?**

- Агымдагы елда «Мәктәп - дәрәсәрдән соң» проекты игътибар үзәгендә. Мәгариф учреждениеләренә актив катнашуын билгеләп узарга кирәк. Калабызның 1нче гимназиясе югары нәтижәләр күрсәтеп, бүгенге көн таләпләренә туры килерлек итеп җиһазланган технология кабинетына, 5 нче мәктәп телестудияга, Балалар һәм яшүсмерләр ижаты үзәгендә эшләп килүче «Яшь техниклар станциясе» 1 млн сумлык грантка ия булды. 2 нче лицей «РОС-НАНО мәктәпләр лигасы» белем бирү проекты житечкесе. 16 нчы мәктәп Электрон белем арттыру компетенция үзәге итеп

билгеләнде, 10, 2, 3, 11, 13, 15, 16, 18, 24 нче мәктәпләр информатизация шартларында педагогларның квалификацияләрен күтәрү майданы булып тора. 1 нче, 15 нче, Габдрахман, Яңа Нәдер мәктәпләре һәм 1 нче гимназиядә поликультуралы мәгариф буенча федераль эксперимент уңышлы гына тормышка ашырыла. Мәгариф учреждениеләрен информатизацияләү, бердәм мәгълүмат кыры булдыру юнәлешендә искиткеч күп эшләр башкарылды. Бу, үз чиратында, проектларны күләмле рәвештә тормышка ашырырга мөмкинлек бирә. Чөнки, белем һәм тәрбиянең яңа үрнәкләре - заман таләбе. Бүгенге көндә мәктәпләрдә 1795 компьютер, 2741 ноутбук, 591 интерактив, проекцион җиһаз исәпләнә.

**- Әлмәт елның-елында фән олимпиадалары буенча алдыңгы унлыктан төшми. Быелгы нәтижәләр нинди?**

-2012-2013 уку елында Бөтенроссия фән олимпиадалары- 21, республика олимпиадалары -11 фән буенча уздырылды. Муниципаль турда 7-11 сыйныфта белем алучы 3328 укучы катнашты. Региональ турда безнең укучылар 21 призлы урынга лаек булды. 16 нчы мәктәпнең 11 нче сыйныф укучысы Әлфия Зәбирова Санкт-Петербург шәһәрində немец теле буенча олимпиадада җиңүче булып танылды, 17 нче мәктәпнең 11 нче сыйныф укучысы Иван Клименко Липецк шәһәрində узган физкультура буенча олимпиададан призер булып кайтты. Гомумән алганда, химия, география, технология, физика предметлары буенча нәтижәләр яхшырды. Республика олимпиадаларының йомгаклау этабында 12 призлы урын яуланды. Агымдагы елда Бөтенроссия күләмдә уздырылган бәйгедә катнашучылар саны арту сөендерә. Әлеге югары нәтижәләргә ирешүче мәктәпләргә билгеләп үтү дә зарур. Соңгы 3 елга анализ яасак, 1нче гимназия һәм 2 нче лицей алдыңгы позицияләргә алып торучылар давам итә. Шулай ук, Түбән Мактамааның 2 нче, 16 нчы, 17 нче, 10 нчы мәктәпләр югары нәтижәләргә ирештеләр. 1 нче гимназия - 61, 2 нче лицей - 59, 16 нчы мәктәп - 31, Түбән Мактама мәктәбе -29, 17 нче мәктәп - 26, 10 нчы мәктәп - 25, 23 нче мәктәп - 19 призлы урын яулады.

**- Рафаэль Маратович, шәһәрбездә тагын бер белем учагы артачак. 25 нче мәктәп хакында берничә сүз әйтәргә кирәк.**

- Белгеләткә, «Яшьлек» микрорайонында төзелүче

бу мәктәп Әлмәтнең 60 еллыгына нефтьчеләребез бүләге. 1224 урынга исәпләнгән учреждение иң заманча технологияләргә нигезләнеп, бүгенге көн таләпләренә җавап бирерлек итеп төзелә. Зур, якты сыйныфлар, бассейн, спортзал, ашханә - бар да укучылар өчен. Мәктәптә белем бирү техник профессорга нигезләнеп алып барылачак. Бүгенге көндә педагогик коллективның 80 проценты тупланган инде. 1 нче сыйныфка өлеге мәктәпкә барырга теләк белдереп язылган 300 дән артык гариза керде. Белем учреждениесенең директоры итеп Рамазанов Марат Ринат улы билгеләнде.

**- Соңгы елларда Әлмәт районы һәм шәһәр мәктәпләрендә белем бирүче укытучыларның төрле бәйге һәм проектларда актив катнашуы күзәтелә.**

- Безнең укытучылар дәрестән дә мактауга лаек. Уңышлары да сөенерлек. «Безнең иң яхшы укытучы» бәйгесендә Әлмәттән 284 укытучы катнашты, сайлап алу һәм эксперт комиссияләрен уңышлы узучыларның хезмәт хакларына 50 процент өстәмә түләнә. Мәктәпләргә яшь педагогларны тарту максатыннан оештырылган «Киләчәк»- «Будущее» стратегик үсеш программасы кысаларында оештырылуы «Безнең яңа укытучы» гранты бәйгесендә 13 укытучы сайлап алынды. Аларның 5 се 2012 ел, 10 сы 2011елгы бәйге шартлары буенча бүләккә лаек булды. «Безнең иң яхшы директор» грантында катнашкан 11 житечкенең 6 сы җиңүче булып танылды. Укытучылар арасында узган барлык бәйгеләргә кертеп исәпләгәндә 68

җиңү безнеке.

**- Рафаэль Маратович, мәгариф системасы проблемалардан да азат түгелдер.**

- Сүз дә юк, белем һәм тәрбия бирү өлкәсендә хәл итәсе мәсьәләләр бихисап. Тулаем мәгариф системасына кагылышлы белем бирүнең сыйфатын арттыру, укуга булган караш, мәнә-сәбәтне үзгәртүдән кала мәктәпләргә материал-техник базаларын яңартырга кирәк. Белем учаклары тәзү, аларны ремонтлау юнәлешендә район һәм шәһәр житечкелеге, нефтьчеләребез баялап бергесез ярдәм күрсәтә. Моның өчен зур рәхмәт аларга. Болардан тыш фән кабинетларын, нигездә, химия, физика лабораторияләрен бүгенге көн таләпләренә җавап бирерлек итеп җиһазларга кирәк. Гомуми мәктәп формасы кертелү белән бәйлә проблемалар бар, ләкин алар хәл ителер, дип уйлыйм, чөнки закон барыбыз өчен дә бертигез. Бүген укытучылар, укучылар һәм атаналар алдында торган иң олы бурыч-бердәм дәүләт имтиханнарын уңышлы тапшыру.

**- 25 май - Соңгы кыңгырау бәйрәме, газетабыз аша теләкләргезне юллый аласыз.**

- Хөрмәтле укучылар! Сезнең алда зур тормыш юлы. Алган белемгез, кешелекле сыйфатлары, башкаларга мөнәсәбәтегез, сайлаган юнәрегебезнең ыңмаиәте сыналгы чак. Без ышанабыз, сез сынатмассыз. Куйган максатларыгызга ирешү өчен белемгез, көчегез, ышәлегегез бар. Республикамыз, шәһәрнең чачак атуы сезнең кулда. Уңышлар сезгә, кадерле укучылар!

**Фәрдия ХӘСӘНОВА**

## Халык мәнфәгатен кайгыртып



Вәлиев Илшат Тансык улы 2010 елда Кама-Исмәгыйль авылы җирлегә депутаты итеп сайлана. Эш урыны - «АУМИН» ЯАҖ директорлар Советы рәисе. Россия Федерациясе һәм Татарстан Республикасының атказанган төзүчесе. ТР Төзөлеш, архитектура һәм торак-коммуналь хужалык министрлыгының Мактау грамотасына, Дәүләт Советы рәисенең Рәхмәт хаты һәм башка күп кенә дәүләт бүләкләренә ия. 2012 елда аның игелекле

эшләре «Ел хайриячесе» дипломы белән билгеләп үтелә.

2001 елдан башлап Илшат Вәлиев рәислегендә эш итүче «АУМИН» ябык акционерлык җәмгыяте төзөлеш, капитал ремонт, производство һәм социаль объектларны реконструкцияләү буенча уңышлы эшчәнлек алып бара. Төп заказчылары - нефть һәм газ чыгару идарәләре, предприятиеләр. Коллективтагы тотрыклылык житечкенең депутатлык эшендә дә уңай чагылыш таба. Кама-Ис-

мәгыйль авылы җирлегә башлыгы Рауль Дәүләтов асызлыкка узганча, Илшат Тансык улын авыл кешеләре һәм сайлаучылар өйткән сүзен үти торган эш кешесе буларак беләләр һәм хөрмәт ителә. 2010 елдан башлап Кама-Исмәгыйль тормышында икенче этап башланды дисәк тө, ялгыш булмас. Узган ике ел эчендә авыл күләмдә башкарылган эшләрнең һәрберсендә Илшат Вәлиевнең хезмәте зур.

Башкарылган эшләр:

мәчеткә капитал ремонт ясалган;  
ташландык кибер административ бина итеп үзгәртелгән;  
ипи пешерү пекарнясы төзелгән;  
Кама - Исмәгыйль авылы мәктәбе койма белән өйләндереп алынган;  
авыл Советы өчен җиһазлар кайтарылган;  
су линияләре яңартыла һәм даими рәвештә ремонт эшләре алып барыла;  
яңгың куркынычсызлыгын исәпкә алып, авылда 5 буа төзелә;  
узган ел 2 күпер салына башлап, быел өлеге эш ахырына житечкерләнә;  
Сабантуй өчен яңа майдан булдырылган;  
зиратның коймалары ремонтланган;  
авыл медпунктында теш дөвалау кабинеты ачылган;

стоматология өчен кирәкле җиһазлар һәм препаратлар кайтарылган;  
авыл Советы бинасында полиция хезмәткәре өчен аерым бүлмә җиһазландырылган.

Болардан тыш, авылдагы дини бәйрәмнәр, 8 март, 23 февраль, Яңа ел кебек гомумхалык бәйрәмнәрен уздыруда матди ярдәм күрсәтелә. Мәдәният йортына аппаратура һәм сәхнә костюмнары алына, төрле чараларда катнашу өчен үзешчәннәр һәрвакыт машина белән тәэмин ителә. Кыш көне юлларны кардан чистарту, ө жөй көне чүп түгү өчен махсус транспорт бирелә.

«АУМИН» хезмәткәрләре көче белән авыл территориясендә экологик шимбөләр үткәрелә. Күптән түгел генә Бөек Ватан сугышында

һәлак булучылар өчен куелган мемориаль комплекс территориясен төзекләндерүгә дә Илшат Вәлиев үз өлешен кертте.

Депутатның эшчәнлеген авыл белән генә чикләми.

Аның тарафыннан даими рәвештә чиркәүгә, мәчеткә, Т. Шәйхуллин исемендәге фондка ярдәм күрсәтелә. Авыру баланы дөвалауга булышлык күрсәтү, шәһәрнең 8 нче төзәтү колониясенә видео күзәтү аппаратуралары урнаштыру, «Эко-сервис»ка чүп жыю бакалары тапшыру, шәһәрне төзекләндерү һәм яшелләндерү эшләрендә катнашу, Габдулла Тукай һәйкәлен капитал ремонтлауга матди ярдәм күрсәтү - шәһәр күләмдә башкарылган эшләрнең кайберләре.

Агымдагы елда да депутат актив позициясен давам итә. Ялгыз, караучысыз калганнарның йорт тирәсен, коймаларын яңарту өйләренә су кертү кебек изге гамәлләрне дистәләп санарга мөмкин булып иде. Быел Кама - Исмәгыйльдә салынган яңа күпер белән урам юлын тоташтырып 2 километрдан артык юл салу, ремонт үткәрү планлаштырыла. Әлеге эшләрдә дә Кама-Исмәгыйль авылы җирлегә депутат ярдәменә таяна.

Район кешеләре һәм сайлаучылар Илшат Вәлиевнең игелекле эшләренә бик рәхмәтле.

**Фәрдия ХӘСӘНОВА**



Авыл җирлегә житечкеләре һәм депутатларның уртак тырышлыгы белән салынган күпер.